

LINJI GWIDA

LINJA GWIDA (UE) 2020/381 TAL-BANK ĊENTRALI EWROPEW

tal-21 ta' Frar 2020

Li temenda l-Linja Gwida (UE) 2017/2335 dwar il-proċeduri għall-ġbir ta' mikrodata dwar il-kreditu u r-riskju tal-kreditu (BĈE/2020/11)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 127(2) u (5) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikoli 5.1, 12.1 u 14.3 tiegħu,

Billi:

- (1) Skont ir-Regolament (UE) 2016/867 tal-Bank Ċentrali Ewropew (BĈE/2016/13) ⁽¹⁾, il-banek ċentrali nazzjonali (BĈNi) jistgħu jipprovdu lill-aġenti li jirrapportaw mikrodata dwar il-kreditu u dwar ir-riskju ta' kreditu (iktar 'il quddiem "data dwar il-kreditu"), inkluża data dwar il-kreditu miġbura minn BĈN iehor, billi jistabbilixxu ċirkwiti ta' feedback godda, jew isahħu dawk eżistenti jew servizzi ta' informazzjoni oħrajn mingħand reġistri ċentrali tal-kreditu (RCK) lill-aġenti li jirrapportaw.
- (2) L-iskop ta' dawn iċ-ċirkwiti ta' feedback huwa li jingħata appoġġ lill-aġenti li jirrapportaw fil-valutazzjoni tal-affidabbiltà tal-kreditu tad-debituri, kif ukoll biex jitjeb l-immanigġjar tar-riskju ta' kreditu tagħhom. Iċ-ċirkwiti ta' feedback jippermettu lill-aġenti li jirrapportaw jiksbu harsa ġenerali aktar kompluta tad-dejn ta' debitur jew ta' debitur prospettiv peress li l-informazzjoni disponibbli tingabar mhux biss mill-BĈN rilevanti iżda wkoll minn BĈNi oħrajn. Il-forniment ta' data dwar il-kreditu lill-BĈNi sabiex jistabbilixxu jew isahħu ċirkwiti ta' feedback lill-aġenti li jirrapportaw se jtejjeb għalhekk il-kontribuzzjoni tas-Sistema Ewropea ta' Banek Ċentrali (SEBĈ) għall-istabbiltà tas-sistema finanzjarja f'konformità mal-mandat statutorju tagħha skont l-Artikolu 127(5) tat-Trattat. Ghalkemm l-ghadd ta' BĈNi li inizjalment qegħdin jipparteċipaw fil-qafas taċ-ċirkwiti ta' feedback huwa limitat, dan jista' jizdied fil-futur peress li din il-parteeċipazzjoni hija volontarja. Fi kwalunkwe każ, l-informazzjoni magħmula disponibbli permezz taċ-ċirkwiti ta' feedback fuq din l-iskala inizjalment limitata tibqa' kruċjali biex jiġi evitat tfixkil possibbli fil-proċess ta' intermedjazzjoni finanzjarja peress li ttejjeb l-analiżijiet tar-riskju ta' kreditu tal-istituzzjonijiet ta' kreditu, b'mod partikolari fir-rigward ta' debituri transkonfinali, u b'hekk fl-aħhar mill-aħhar tikkontribwixxi għall-istabbiltà finanzjarja.
- (3) Fil-qafas legali attwali, il-BĈNi jistgħu, fuq bażi volontarja, jiskambjaw u jużaw subsettijiet ta' data dwar il-kreditu biex jipprovdu aċċess għalihom lill-aġenti li jirrapportaw permezz taċ-ċirkwiti ta' feedback. Is-SEBĈ impenjat ruhha li taġġorna l-qafas legali sabiex tkompli tarmonizza iċ-ċirkwiti ta' feedback li l-BĈNi jipprovdu lill-aġenti li jirrapportaw.
- (4) Għaldaqstant Jenhtieg li jiġi stabbilit qafas xieraq għal din l-attività, li hija soġġetta għad-dispożizzjonijiet tal-Artikolu 11 tar-Regolament (UE) 2016/867 (BĈE/2016/13) rigward id-drittijiet u l-obbligi tal-BĈNi b'rabta maċ-ċirkwiti ta' feedback. Dan il-qafas għandu jistabbilixxi l-obbligi tal-BĈE u tal-BĈNi li jipparteċipaw fih ("BĈNi parteċipi"), inkluż fil-perijodu tal-ittestjar qabel id-data meta l-BĈNi individwali jibdedw jipparteċipaw, filwaqt li jqis ir-restrizzjonijiet relatati man-natura kunfidenzjali tal-informazzjoni u ż-żmien mehtieg għall-implimentazzjoni.

⁽¹⁾ Ir-Regolament (UE) 2016/867 tal-Bank Ċentrali Ewropew tat-18 ta' Mejju 2016 dwar il-ġbir ta' mikrodejta dwar il-kreditu u r-riskju tal-kreditu (BĈE/2016/13) (ĠU L 144, 1.6.2016, p. 44).

- (5) Għall-BĊNi parteċipi, il-qafas taċ-ċirkwiti ta' feedback tal-AnaCredit għandu jiddefinixxi wkoll il-kamp ta' applikazzjoni tad-*data* li għandha tiġi pprovduta għal finijiet ta' ċirkwiti ta' feedback skont l-Artikolu 11(2) tar-Regolament (UE) 2016/867 (BĊE/2016/13). B'mod partikolari, Jenhtieg li d-*data* dwar il-kreditu u d-*data* ta' referenza tal-kontroparti relatata jkunu inkluzi fil-kamp ta' applikazzjoni sabiex l-aġenti li jirrapportaw ikunu jistgħu jevalwaw aħjar l-affidabbiltà tal-kreditu ta' debitur.
- (6) L-istandards għall-protezzjoni u l-użu ta' informazzjoni statistika kunfidenzjali miġbura mis-SEBC kif stipulat fl-Artikoli 8 sa 8c tar-Regolament tal-Kunsill (KE) Nru 2533/98 ^(?) għandhom japplikaw għall-qafas.
- (7) Il-BĊNi li ser jippartecipaw fil-qafas taċ-ċirkwit ta' feedback għandhom jiġu elenkati f'anness, flimkien mad-*data* minn meta jibdeu jippartecipaw u b'hekk isiru BĊNi parteċipi. Jenhtieg li tiġi stabbilita l-proċedura li għandu jsegwi BĊN li m'hux fost il-BĊNi elenkati fl-anness rilevanti u li jixtieq li jsir BĊN parteċipi, u l-proċedura biex BĊN parteċipi jtemm il-partecipazzjoni tiegħu. Jenhtieg ukoll li tiġi stabbilita l-proċedura li għandha tiġi segwita meta BĊN parteċipi jkun jixtieq jibdel il-parametri għall-kondiviżjoni tad-*data* fit-tabella stabbilita fl-anness rilevanti. Kull bidla bħal din f'dik il-lista (inkluż sad-*data* minn meta BĊN isir BĊN parteċipi) u f'dik it-tabella fl-annessi rilevanti għandhom isiru permezz ta' emendi tekniċi skont l-Artikolu 20 tal-Linja Gwida (UE) 2017/2335 tal-Bank Ċentrali Ewropew (BĊE/2017/38) ^(?).
- (8) Il-BĊNi elenkati fl-anness rilevanti għandhom ikunu kapaci jittestjaw il-proċeduri mehtieġa qabel l-implimentazzjoni. Sabiex ikun jista' jsir dan, il-BĊE għandu jibgħat is-sett ta' *data* taċ-ċirkwit ta' feedback tal-BĊE lil dawk il-BĊNi qabel id-*data* meta jsiru BĊNi parteċipanti, unikament għall-iskop ta' ttestjar u mhux għal użu f'ċirkwiti ta' feedback.
- (9) Għalhekk, il-Linja Gwida (UE) 2017/2335 (BĊE/2017/38) għandha tiġi emendata kif mehtieg.

ADOTTA DIN IL-LINJA GWIDA:

Artikolu 1

Emendi

Il-Linja Gwida (UE) 2017/2335 (BĊE/2017/38) hija emendata kif ġej:

- (1) L-Artikolu 1 huwa mibdul b'dan li ġej:

“Artikolu 1

Kamp ta' applikazzjoni

Din il-Linja Gwida tipprovi dettalji dwar l-obbligi tal-BĊNi li jittrażmettu *data* ta' kreditu u *data* ta' referenza tal-kontroparti miġbura skont ir-Regolament (UE) 2016/867 (BĊE/2016/13) lill-BĊE, inklużi r-responsabbiltajiet tal-BĊNi biex jirregistraw kontropartijiet fir-RIAD, u dwar il-proċeduri għat-trażmissjoni ta' dik id-*data*. Din il-Linja Gwida tistabbilixxi wkoll qafas għall-BĊNi sabiex jippartecipaw, fuq bażi volontarja, f'arrangamenti għat-trażmissjoni u l-kondiviżjoni ta' ċerti subsettijiet ta' *data* dwar il-kreditu u d-*data* ta' referenza tal-kontroparti relatata, bil-ghan li jiġu stabbiliti jew imsahha ċ-ċirkwiti ta' feedback mal-aġenti li jirrapportaw (iktar 'il quddiem imsejha wkoll “qafas taċ-ċirkwiti ta' feedback tal-AnaCredit”).;

- (2) fl-Artikolu 2, qegħdin jizdiedu l-punti li ġejjin:

“(14) “BĊN parteċipi” tfisser BĊN elenkat fl-Anness IV li jkun beda jipparticipa fil-qafas ta' ċirkwiti ta' feedback tal-AnaCredit, mid-*data* speċifikata f'dak l-Anness;

(15) “BĊN riċeventi” tfisser BĊN parteċipi li jirċievi sett ta' *data* taċ-ċirkwit ta' feedback tal-BĊE skont l-Artikolu 16d;

(16) “sett ta' *data* minimu” tfisser is-subsett minimu ta' *data* dwar il-kreditu u d-*data* ta' referenza tal-kontroparti relatata miġbura skont ir-Regolament (UE) 2016/867 (BĊE/2016/13) mill-BĊNi parteċipi kif identifikat mill-attributi tad-*data* speċifikati fl-Anness III;

^(?) Ir-Regolament tal-Kunsill (KE) Nru 2533/98 tat-23 ta' Novembru, 1998 dwar il-ġbir ta' tagħrif statistiku mill-Bank Ċentrali Ewropew (ĠU Edizzjoni Speċjali bil-Malti, Kapitolu 1, Vol. 3, p. 23).

^(?) Il-Linja Gwida (UE) 2017/2335 tal-Bank Ċentrali Ewropew tat-23 ta' Novembru 2017 dwar il-proċeduri għall-ġbir ta' mikrodejta dwar il-kreditu u r-riskju tal-kreditu (BĊE/2017/38) (ĠU L 333, 15.12.2017, p. 66).

- (17) “attribut operazzjonali” tfisser attribut tad-*data* tas-sett ta’ *data* taċ-ċirkwit ta’ feedback tal-BĊE li jintuza biss għall-immaniġġjar u t-tnejja tas-sett ta’ *data* taċ-ċirkwit ta’ feedback tal-BĊE u taċ-ċirkwiti ta’ feedback mill-BĊNi lill-aġenti li jirrapportaw, u huwa identifikat bħala “attribut operazzjonali” fl-Anness III;
- (18) “attribut varjabbli” tfisser attribut tad-*data* tas-sett ta’ *data* taċ-ċirkwit ta’ feedback tal-BĊE li ma jinstabx fis-sett ta’ *data* minimu u li m’huwiex attribut operazzjonali;
- (19) “sett ta’ *data* taċ-ċirkwit ta’ feedback tal-BĊE” tfisser is-subsett massimu ta’ *data* dwar il-kreditu u d-*data* ta’ referenza tal-kontroparti relatata, kif identifikata mill-attributi ta’ *data* speċifikati fl-Anness III, miġbura skont ir-Regolament (UE) 2016/867 (BĊE/2016/13) mill-BĊNi parteċipi jew, għall-finijiet tal-Artikolu 16d(1), mill-BĊNi elenkati fl-Anness IV qabel ma jsiru BĊNi parteċipi;
- (20) “trażmissjoni regolari” tfisser it-trażmissjoni regolari ta’ kull xahar mill-BĊE lil BĊN riċeventi, għal skopijiet ta’ ċirkwiti ta’ feedback, tas-sett ta’ *data* taċ-ċirkwit ta’ feedback tal-BĊE skont l-Artikolu 16d;
- (21) “debitur prospettiv” tfisser entità legali jew parti minn entità legali, residenti fi kwalunkwe pajjiż tad-dinja, li japplika għal strument ma’ aġent osservat;
- (22) “talba *ad-hoc*” tfisser talba mingħand BĊN parteċipi lill-BĊE għal *data* dwar il-kreditu u *data* ta’ referenza tal-kontroparti relatata għal strumenti relatati ma’ mill-inqas debitur prospettiv wiehed;
- (23) “kopja tad-deheb” tfisser il-verżjoni oriġinali uffiċjali tad-*data* dwar il-kreditu u tad-*data* ta’ referenza tal-kontroparti li tingabar skont ir-Regolament (UE) 2016/867 (BĊE/2016/13), u ġġenerata wara verifika mill-BĊE li din id-*data* tissodisfa l-istandards ta’ kwalità stipulati f’dak ir-Regolament.”;
- (3) fl-Artikolu 6, il-paragrafu (5) huwa sostitwit b’dan li ġej:

“5. Jekk ikun hemm arrangament bejn żewġ BĊNi rilevanti skont l-Artikolu 6(3) tar-Regolament (UE) 2016/867 (BĊE/2016/13) li jwassal biex wiehed biss minnhom jiġbor u jittrażmetti d-*data* kollha (Mudelli 1 u 2) minn fergħa barranija ta’ RMS lill-BĊE, allura:

- (a) il-BĊN li ma jittrażmettix *data* lill-BĊE jista’ jiddeciedi li ma jiġbor ebda *data* minn din il-fergħa barranija ta’ RMS skont l-Artikoli 8(5) u 16(3) tar-Regolament (UE) 2016/867 (BĊE/2016/13) biex jiġi evitat rapportar doppju;
- (b) il-BĊE għandu jibgħat id-*data* trażmessa b’rabta mal-fergħa barranija tal-RMS lill-BĊN li ma jittrażmettix *data* lill-BĊE għall-użu skont l-Artikolu 10(1) tar-Regolament (UE) 2016/867 (BĊE/2016/13); u
- (c) huwa meqjus li l-BĊN li jittrażmetti *data* mill-fergħa barranija tal-RMS lill-BĊE ma jichadx l-aċċess għal din id-*data* lill-BĊN l-iehor li ma jittrażmettix *data* lill-BĊE għall-finijiet ta’ ċirkwit ta’ feedback skont l-Artikolu 16e ta’ din il-Linja Gwida.”;

- (4) jiddaħhal il-Kapitolu Va li ġej:

“KAPITOLU Va

QAFAS TAĊ-ĊIRKWITI TA’ FEEDBACK TAL-ANACREDIT

Artikolu 16a

Il-parteeipazzjoni u t-terminazzjoni tal-parteeipazzjoni fil-qafas taċ-ċirkwiti ta’ feedback tal-AnaCredit

1. Il-BĊNi jistgħu jipparteċipaw fil-qafas taċ-ċirkwiti ta’ feedback tal-AnaCredit fuq bażi volontarja. Il-BĊNi elenkati fl-Anness IV għandhom isiru BĊNi parteċipi għall-finijiet ta’ din il-Linja Gwida mid-*data* speċifikata f’dak l-Anness.

2. BĊN li m’huwiex elenkat fl-Anness IV jista’ jitlob li jipparteċipa fil-qafas taċ-ċirkwit ta’ feedback tal-AnaCredit billi jissottometti avviż bil-miktub minn qabel lill-Kunsill Governattiv li jispeċifika d-*data* minn meta jipproponi li jsir BĊN parteċipi. Il-BĊN għandu jkun inkluż fil-lista fl-Anness IV permezz ta’ emenda teknika għal dak l-Anness u, fejn mehtieg, għall-Anness III skont l-Artikolu 20.

Għall-finijiet ta’ dan il-paragrafu, emenda teknika tikkonsisti fl-inklużjoni fl-Anness IV tal-isem tal-BĊN u d-*data* minn meta ser isir BĊN parteċipi u, fejn mehtieg, speċifikazzjoni ta’ dawk l-attributi tad-*data* fis-sett tad-*data* taċ-ċirkwiti ta’ feedback tal-BĊE fl-Anness III li fir-rigward tagħhom dak il-BĊN ma jaqbilx li jikkondividi d-*data* relatata sabiex jiġu pprovduti ċirkwiti ta’ feedback lill-aġenti li jirrapportaw skont l-Artikolu 16c.

3. BĊN parteċipi jista' jitlob bidla fl-ispeċifikazzjoni tal-attributi tad-*data* tiegħu kif imsemmi fi-tieni subparagrafu tal-paragrafu 2. Il-bidla għandha tidhol fis-seħh wara emenda teknika għall-Anness III skont l-Artikolu 20.
4. BĊN parteċipi jista' jitlob li jtemm il-parteċipazzjoni tiegħu fil-qafas taċ-ċirkwiti ta' feedback tal-AnaCredit billi jissottometti avviż bil-miktub mhux inqas minn disghin jum qabel lill-Kunsill Governattiv. It-terminazzjoni għandha tidhol fis-seħh wara emenda teknika għall-Anness IV u, fejn mehtieg, għall-Anness III skont l-Artikolu 20. Kwalunkwe terminazzjoni ta' parteċipazzjoni m'għandhiex tippreġudika l-kontinwazzjoni u s-sopravivenza ta' kwalunkwe wiehed mid-drittijiet u l-obbligi ta' kull wiehed mill-BĊNi li jeżistu fid-*data* jew qabel id-*data* li fiha din it-terminazzjoni tidhol fis-seħh.

Artikolu 16b

Rekwiziti għall-parteċipazzjoni fil-qafas taċ-ċirkwiti ta' feedback tal-AnaCredit

Taht il-qafas taċ-ċirkwiti ta' feedback tal-AnaCredit, il-BĊNi parteċipi se jkunu mehtieġa:

- (a) jagħtu lill-BĊNi riċeventi li jkunu qegħdin jikkondividu mal-aġenti li jirrapportaw residenti tagħhom mill-inqas is-sett minimu ta' *data* għall-finijiet ta' ċirkwiti ta' feedback; u
- (b) jimplimentaw arrangamenti sabiex jinkludu mill-inqas id-*data* dwar il-kreditu u d-*data* ta' referenza tal-kontroparti li tikkorrispondi għall-attributi tad-*data* fis-sett ta' *data* minimu li tirrigwarda kwalunkwe strument relatat ma' debitur jew debitur prospettiv fiċ-ċirkwit ta' feedback ipprovdut lill-aġenti li jirrapportaw residenti.

BĊNi li ma jikkonformawx ma' dawn ir-rekwiziti m'humiex se jipparteċipaw fil-qafas taċ-ċirkwiti ta' feedback tal-AnaCredit.

Artikolu 16c

Il-kondivizzjoni tad-*data* li tikkorrispondi għall-attributi varjabbli

1. BĊN parteċipi jista' jiddeċiedi, fid-diskrezzjoni tiegħu, li ma jagħtix kunsens lil BĊNi riċeventi li jinkludu kwalunkwe attribut varjabbli fid-*data* kondiviza mal-aġenti li jirrapportaw residenti tagħhom, għall-finijiet ta' ċirkwit ta' feedback. Id-deċizzjonijiet tal-BĊNi parteċipi huma indikati fl-Anness III. BĊN riċeventi jista' ma jinkludix attributi varjabbli bħal dawn fid-*data* kondiviza mal-aġenti li jirrapportaw residenti tiegħu, għall-finijiet ta' ċirkwit ta' feedback.
2. Jekk BĊN parteċipi jiddeċiedi li ma jagħtix kunsens lil BĊNi riċeventi li jinkludu attribut varjabbli wiehed jew aktar fid-*data* kondiviza mal-aġenti li jirrapportaw residenti tagħhom għall-finijiet ta' ċirkwit ta' feedback, il-BĊN parteċipi m'għandux jipprovdi s-sett ta' *data* ekwivalenti miġbura minn BĊNi parteċipi oħrajn lill-aġenti li jirrapportaw tiegħu stess.
3. Soġġett għall-paragrafi 1 u 2, BĊN riċeventi jista' jiddeċiedi, fid-diskrezzjoni tiegħu, li jinkludi jew jeskludi kwalunkwe attribut varjabbli fid-*data* kondiviza mal-aġenti li jirrapportaw residenti tiegħu.
4. Jekk BĊN huwa responsabbli taht l-Artikolu 6 ta' din il-Linja Gwida mir-rapportar lill-BĊE ta' *data* dwar il-kreditu u tad-*data* ta' referenza tal-kontroparti li tirrigwarda fergħa barranija tal-RMS, id-*data* li tikkorrispondi għall-attributi varjabbli relatati ma' dik il-fergħa barranija tal-RMS tista' tinghata, għall-finijiet ta' ċirkwit ta' feedback, lil aġent li jirrapporta residenti mill-BĊN parteċipi fl-Istat Membru li fih il-fergħa barranija tal-RMS hija residenti jew mill-BĊN parteċipi fl-Istat Membru tal-uffiċċju prinċipali tal-impriza tal-fergħa barranija tal-RMS.

Artikolu 16d

It-trażmissjoni ta' *data* mill-BĊE

1. Mill-1 ta' April 2020, il-BĊE għandu jittrasmetti s-sett ta' *data* taċ-ċirkwit ta' feedback tal-BĊE lil kull BĊN elenkat fl-Anness IV qabel id-*data*, kif speċifikata f'dak l-Anness, meta jsir BĊN parteċipi. Il-BĊN m'għandux ikollu d-dritt li juża d-*data* li jirċievi mill-BĊE għall-finijiet ta' ċirkwit ta' feedback skont l-Artikolu 16e qabel ma jsir BĊN parteċipi fid-*data* speċifikata fl-Anness IV. Il-BĊN għandu juża biss id-*data* li jirċievi mill-BĊE għall-finijiet tal-ittestjar tal-arrangamenti msemmija fl-Artikolu 16b(b) qabel l-implimentazzjoni ta' dawk l-arrangamenti fid-*data* meta jsir BĊN parteċipi u skont l-Artikolu 16e(9).

2. Il-BĊE għandu jibgħat sett ta' *data* ta' ċirkwit ta' feedback tal-BĊE lil kull BĊN riċevanti permezz ta' trażmissjonijiet regolari, immedjatament wara li tiġi ġġenerata l-kopja tad-deheb.
3. Kull sett ta' *data* ta' ċirkwit ta' feedback tal-BĊE mibgħut permezz ta' trażmissjoni regolari għandu jkun relatat biss ma' strumenti fejn mill-inqas debitur wiehed huwa entità legali jew huwa parti minn entità legali li tissodisfa wahda mill-kundizzjonijiet li ġejjin:
 - (a) id-debitur huwa residenti fl-Istat Membru tal-BĊN riċevanti u *d-data* dwar il-kreditu relatata miegħu hija rrapportata lill-BĊE minn mill-inqas BĊN parteċipi iehor;
 - (b) id-debitur m'huwiex residenti fl-Istat Membru tal-BĊN riċevanti u *d-data* dwar il-kreditu relatata miegħu hija rrapportata lill-BĊE kemm mill-BĊN riċevanti kif ukoll minn mill-inqas BĊN parteċipi iehor;
 - (c) id-debitur huwa parti għal strument mogħti minn jew permezz ta' fergħa barranija tal-RMS fejn dik il-fergħa barranija tal-RMS jew l-uffiċċju prinċipali tal-impriża ta' dik il-fergħa barranija tal-RMS huma residenti fl-Istat Membru tal-BĊN riċevanti u *d-data* dwar il-kreditu u *d-data* ta' referenza tal-kontroparti relatata miegħu tiġi rrapportata lill-BĊE minn BĊN iehor responsabbli, skont l-Artikolu 6, mir-rapportar tad-*data* dwar il-kreditu u tad-*data* ta' referenza tal-kontroparti ta' dik il-fergħa barranija tal-RMS lill-BĊE.
4. Il-BĊE għandu jittrażmetti lill-BĊNi riċevanti kwalunkwe revizjoni riċevuta li tirtigwarda l-informazzjoni inkluża qabel fi trażmissjonijiet regolari skont il-politika ta' revizjoni msemmija fil-punt 4 tal-Anness V għar-Regolament (UE) 2016/867 (BĊE/2016/13).
5. BĊN parteċipi jista' jibgħat lill-BĊE talba *ad-hoc* relatata ma' debitur prospettiv li applika għal strument ma' aġent li jirrapporta, jew ma' kwalunkwe aġent osservat tiegħu, residenti fl-Istat Membru tal-BĊN parteċipi rikjedenti.
6. Il-BĊE għandu jittrażmetti s-sett ta' *data* ta' ċirkwit ta' feedback tal-BĊE relatata ma' debitur prospettiv rilevanti lill-BĊN parteċipi rikjedenti b'risposta għal talba *ad-hoc*, diment li t-talba *ad-hoc* tkun relatata ma' debitur prospettiv li *d-data* tiegħu tkun irrapportata lill-BĊE.
7. Il-BĊE għandu jwieġeb għal talba *ad-hoc* sat-tmiem tal-jum ta' xogħol ta' wara dak li fih tkun waslet it-talba *ad-hoc*.
8. Il-BĊE għandu jiżgura li l-informazzjoni trażmessa taħt dan l-Artikolu tkun identika għal dik trażmessa mill-BĊNi lill-BĊE u li l-informazzjoni trażmessa lil kull BĊN riċevanti għandha tirreferi biss għall-istrumenti relatati ma' debituri jew debituri prospettivi speċifikati fil-paragrafi 3 jew 5.

Artikolu 16e

Il-kondiviżjoni tad-*data* mill-BĊNi riċevanti mal-aġenti li jirrapportaw u r-restrizzjonijiet applikabbli

1. BĊN riċevanti għandu d-dritt li juża *d-data* riċevuta mill-BĊE skont l-Artikolu 16d għall-finijiet ta' ċirkwit ta' feedback skont id-dispożizzjonijiet ta' dan l-Artikolu.
2. Ċirkwit ta' feedback kif imsemmi fil-paragrafu 1 jista' jiġi stabbilit minn BĊN riċevanti ma' aġenti li jirrapportaw residenti, inklużi aġenti li jirrapportaw zgħar li jingħataw deroga skont l-Artikolu 16(1) tar-Regolament (UE) 2016/867 (BĊE/2016/13) u aġenti li jirrapportaw li jirrapportaw *data* fuq frekwenza ta' rapportar imnaqqsa skont l-Artikolu 16(2) tar-Regolament (UE) 2016/867 (BĊE/2016/13).
3. Id-*data* użata fiċ-ċirkwiti ta' feedback għandha tinkludi, mill-inqas, is-sett ta' *data* minimu. Id-*data* użata fiċ-ċirkwiti ta' feedback tista' tinkludi wkoll id-*data* li tikkorrispondi għall-attributi varjabbli, diment li l-BĊNi riċevanti jeskludu *d-data* miġbura minn BĊNi parteċipi oħrajn, fejn dawn il-BĊNi parteċipi l-oħrajn ma tawx il-kunsens tagħhom għall-kondiviżjoni ta' dik id-*data* skont l-Artikolu 16c.
4. BĊN riċevanti ma jistax jipprovdi *data* dwar il-kreditu jew *data* ta' referenza ta' kontroparti lil aġent li jirrapporta li ma taqax fil-kamp ta' applikazzjoni tas-sett ta' *data* ta' ċirkwit ta' feedback tal-BĊE li jkun irċieva. Il-BĊNi riċevanti m'għandhomx jikkondividu attributi operazzjonali mal-aġenti li jirrapportaw residenti tagħhom.

5. BĊN parteċipi jista' jidentifika ċerta informazzjoni fil-livell ta' strument bħala li ma tistax tintuża għall-finijiet ta' ċirkwit ta' feedback, għal perjodu limitat ta' żmien, minhabba restrizzjonijiet fil-leġiżlazzjoni nazzjonali jew il-kwalità tal-informazzjoni. Id-*data* trażmessa mill-BĊE lill-BĊNi riċeventi għandha tinkludi identifikazzjoni bħal din. BĊN riċeventi m'għandux jinkludi l-informazzjoni identifikata fiċ-ċirkwiti ta' feedback lill-aġenti li jirrapportaw residenti.

6. Id-*data* miġbura mill-BĊNi li mhumiex qegħdin jipparteċipaw fil-qafas taċ-ċirkwiti ta' feedback tal-AnaCredit ma tistax tintuża mill-BĊNi parteċipi sabiex jistabbilixxu jew iżommu ċirkwit ta' feedback, hlief skont l-Artikolu 11(5) tar-Regolament UE 2016/867 (BĊE/2016/13), fejn huwa meġjus li l-aċċess għal tali skopijiet m'huwiex miċhud minn BĊN mhux parteċipi skont l-Artikolu 6(5) jew fejn id-*data* tkun dwar unità istituzzjonali ta' aġent li jirrapporta stabbilit fi Stat Membru li jirrapporta, li dejjem tista' tintuża għal ċirkwiti ta' feedback mill-BĊN rilevanti tal-aġent li jirrapporta, irrispettivament minn fejn tkun residenti l-unità istituzzjonali.

7. BĊN riċeventi jista' jikkondividi mal-aġenti li jirrapportaw residenti tiegħu d-*data* riċevuta mill-BĊE skont dan l-Artikolu; jista' jipprovdi *data* fl-istess livell ta' granularità tad-*data* trażmessa mill-BĊE jew fl-livell aktar aggregat.

8. Meta jipprovdu ċirkwiti ta' feedback lill-aġenti li jirrapportaw, il-BĊNi riċeventi għandhom jiżguraw li l-aġenti osservati, l-aġenti li jirrapportaw, il-kredituri, is-servizzjanti u l-orġinaturi li l-informazzjoni dwarhom giet trażmessa mill-BĊE lill-BĊNi riċeventi ma jistgħux jiġu identifikati.

9. Il-BĊNi riċeventi għandhom jittrattaw l-informazzjoni riċevuta mill-BĊE skont il-qafas legali nazzjonali dwar il-kunfidenzjalità tad-*data* u l-Artikoli 8 sa 8c tar-Regolament (KE) Nru 2533/98.

10. BĊN riċeventi għandu jinforma lill-popolazzjoni li tirrapporta residenti tiegħu li, skont l-Artikolu 11 tar-Regolament (UE) 2016/867 (BĊE/2016/13):

- (a) l-aġenti li jirrapportaw għandhom jużaw is-subsett ta' *data* dwar il-kreditu u d-*data* ta' referenza tal-kontroparti li jirċievu permezz ta' ċirkwiti ta' feedback u miġbura minn BĊNi parteċipi oħrajn esklużivament għall-immanigġjar tar-riskju ta' kreditu u biex itejbu l-kwalità tal-informazzjoni ta' kreditu disponibbli għalihom fir-rigward ta' strumenti eżistenti jew prospettivi;
- (b) L-aġenti li jirrapportaw huma pprojbiti milli jikkondividu s-subsett ta' *data* msemmija f'(a) ma' partijiet oħra jew ma' fornituri kummerċjali, hlief fejn il-kondiviżjoni tad-*data* mal-fornituri tas-servizz huwa awtorizzat skont l-Artikolu 11 tar-Regolament (UE) 2016/867 (BĊE/2016/13);
- (c) mingħajr preġudizzju għad-diskrezzjoni ta' BĊN li jagħti aċċess għal *data* speċifika dwar kreditu lil aġent li jirrapporta permezz ta' ċirkwit ta' feedback, tali aċċess jista' jkun miċhud fuq bażi temporanja meta l-aġent li jirrapporta ma jkunx osserva l-obbligi ta' rapportar statistiku tiegħu stess taht ir-Regolament (UE) 2016/867 (BĊE/2016/13), b'mod partikolari fir-rigward tal-kwalità u l-precizjoni tad-*data*, jew fejn l-aġent li jirrapporta ma jkunx osserva l-obbligi tiegħu taht (a) jew (b). F'dawk il-każijiet il-BĊN riċeventi għandu jinforma lill-aġent li jirrapporta li l-aċċess tiegħu għaċ-ċirkwit ta' feedback huwa sospiż; u
- (d) l-aġenti li jirrapportaw għandhom jiproteġu l-kunfidenzjalità tas-subsett ta' *data* msemmija f'(a) f'konformità mal-aħjar prattiki u skont il-liġi nazzjonali u d-dritt tal-Unjoni applikabbli.

Artikolu 16f

Ir-responsabbiltà tal-BĊNi parteċipi li jipprovdu aċċess għad-*data*

1. BĊN riċeventi huwa unikament responsabbli għall-istabbiliment ta' ċirkwit ta' feedback jew ta' servizzi ta' informazzjoni oħrajn mir-RĊK tiegħu lill-aġenti li jirrapportaw, inkluża l-proċedura ta' għoti ta' aċċess lill-aġenti li jirrapportaw u ta' infurzar tal-konformità mill-aġenti li jirrapportaw mar-rekwiżiti tal-Artikolu 16e.

2. Fejn entitajiet legali jew partijiet ta' entitajiet legali li dwarhom *data* dwar il-kreditu giet irrapportata huma intitolati li jaċċessaw tali *data* jew jehtieġu r-rettifika u/jew it-thassir ta' tali *data*, inkluż fejn tali *data* hija pprovduta lill-aġenti li jirrapportaw għall-finijiet ta' ċirkwit ta' feedback jew servizz ta' informazzjoni iehor mir-RĊK rilevanti, il-BĊN rilevanti għandu jimplimenta proċeduri sabiex (a) jipprovdi aċċess għad-*data*, (b) jeżiġi li d-*data* żbaljata tiġi rettifikata mill-aġenti li jirrapportaw u (c) jinforma lill-aġenti li jirrapportaw ma' min giet kondiviża l-informazzjoni.

3. Fil-każ ta' talbiet relatati ma' informazzjoni inkluża f'ċirkwiti ta' feedback u derivata mit-trażmissjoni ta' *data* magħmula minn BCN iehor, il-BCN li jirċievi t-talbiet għandu jikkuntattja lill-BCN li ttrażmetta d-*data* lill-BĊE u jikkoooperaw fl-investigazzjoni tal-korrettezza tal-informazzjoni u fit-tnejjija tar-risposta għat-talba tad-debitur.”;

- (5) it-test stabbilit fl-Anness I għal din il-Linja Gwida huwa miżjud bħala Anness III għal-Linja Gwida (UE) 2017/2335 (BĊE/2017/38);
- (6) it-test stabbilit fl-Anness II għal din il-Linja Gwida huwa miżjud bħala Anness IV għal-Linja Gwida (UE) 2017/2335 (BĊE/2017/38).

Artikolu 2

Dhul fis-seħh

1. Din il-Linja Gwida għandha tidhol fis-seħh fil-jum tan-notifika tagħha lill-BCNi tal-Istati Membri li l-munita tagħhom hija l-euro.
2. Il-banek ċentrali tal-Eurosistema għandhom jikkonformaw ma' din il-Linja Gwida mill-1 ta' April 2020.

Artikolu 3

Destinatarji

Din il-Linja Gwida hija indirizzata lill-banek ċentrali kollha tal-Eurosistema.

Magħmul fi Frankfurt am Main, il-21 ta' Frar 2020.

Għall-Kunsill Governattiv tal-BĊE

Il-President tal-BĊE

Christine LAGARDE

ANNEX I

“ANNEX III

Attributi tad-*data* għall-finijiet ta' ċirkwiti ta' feedback

Attributi tad-*data* inklużi fis-settijiet ta' *data* trażmessi mill-BĊE skont l-Artikolu 16d u arrangamenti għall-kondiviżjoni tad-*data* sabiex jiġu pprovduti ċirkwiti ta' feedback lill-aġenti li jirrapportaw

Attributi tad- <i>data</i>	Settijiet tad- <i>data</i> (ċirkwit ta' feedback minimu jew tal-BĊE (!))	BĊNi partecipi (?) li ma jagħtux kunsens għall-kondiviżjoni tad- <i>data</i> skont l-Artikolu 16c(1)
Data ta' referenza (*)		
Pajjiż tal-BĊN	Sett ta' <i>data</i> minimu	Mhux applikabbli
Pajjiż tal-kreditur	Sett ta' <i>data</i> taċ-ċirkwit ta' feedback tal-BĊE	ES ma tagħtix kunsens għall-kondiviżjoni
Debitur: Isem	Sett ta' <i>data</i> minimu	Mhux applikabbli
Debitur: Identifikatur ta' Entità Ġuridika (LEI)	Sett ta' <i>data</i> minimu	Mhux applikabbli
Debitur: pajjiż	Sett ta' <i>data</i> minimu	Mhux applikabbli
Identifikatur tal-uffiċċju prinċipali tal-impreża	Sett ta' <i>data</i> taċ-ċirkwit ta' feedback tal-BĊE	
Identifikatur tal-entità omm aħħarija	Sett ta' <i>data</i> taċ-ċirkwit ta' feedback tal-BĊE	IT ma tagħtix kunsens għall-kondiviżjoni
Forma legali	Sett ta' <i>data</i> taċ-ċirkwit ta' feedback tal-BĊE	
Settur istituzzjonali	Sett ta' <i>data</i> taċ-ċirkwit ta' feedback tal-BĊE	
Status tal-proċediment legali u d- <i>data</i> tal-bidu tal-proċedimenti legali	Sett ta' <i>data</i> taċ-ċirkwit ta' feedback tal-BĊE	SK u ES ma jagħtux kunsens għall-kondiviżjoni taż-żewġ attributi AT ma tagħtix kunsens għall-kondiviżjoni taż-żewġ attributi meta jirreferu għal “miżuri legali oħrajn”
Data dwar l-istrument		
Identifikatur ta' aġent osservat (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-kuntratt (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-istrument (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Tip ta' strument	Sett ta' <i>data</i> minimu	Mhux applikabbli
Munita	Sett ta' <i>data</i> taċ-ċirkwit ta' feedback tal-BĊE	AT ma tagħtix kunsens għall-kondiviżjoni
<i>data</i> tal-bidu	Sett ta' <i>data</i> taċ-ċirkwit ta' feedback tal-BĊE	AT u ES ma jagħtux kunsens għall-kondiviżjoni

Attributi tad-*data* inklużi fis-settijiet ta' *data* trażmessi mill-BĊE skont l-Artikolu 16d u arrangamenti għall-kondiviżjoni tad-*data* sabiex jiġu pprovduti ċirkwiti ta' feedback lill-aġenti li jirrapportaw

Attributi tad- <i>data</i>	Settijiet tad- <i>data</i> (ċirkwit ta' feedback minimu jew tal-BĊE ⁽¹⁾)	BĊNi parteċipi ⁽²⁾ li ma jagħtux kunsens għall-kondiviżjoni tad- <i>data</i> skont l-Artikolu 16c(1)
Strument fiduċjarju (attribut operazzjonali)	Sett ta' <i>data</i> taċ-ċirkwit ta' feedback tal-BĊE	AT ma tagħtix kunsens għall-kondiviżjoni ta' kwalunkwe <i>data</i> relatata mal-istrumenti li għalihom il-valur ta' dan l-attribut huwa "Strument Fidučjarju", jiġifieri fil-każ ta' strumenti mqiegħda f'kapaċità ta' fidučjarju li huma rrapportati minn aġent (osservat) li jirrapporta li m'huwiex il-kreditur tal-istrument.
<i>data</i> tal-maturità finali legali	Sett ta' <i>data</i> taċ-ċirkwit ta' feedback tal-BĊE	AT u ES ma jagħtux kunsens għall-kondiviżjoni
L-ammont tal-impenn fil-bidu	Sett ta' <i>data</i> taċ-ċirkwit ta' feedback tal-BĊE	
Għan	Sett ta' <i>data</i> taċ-ċirkwit ta' feedback tal-BĊE	AT ma tagħtix kunsens għall-kondiviżjoni
Rikors (attribut operazzjonali)	Sett ta' <i>data</i> taċ-ċirkwit ta' feedback tal-BĊE	AT ma tagħtix kunsens għall-kondiviżjoni ta' kwalunkwe <i>data</i> relatata ma' strumenti tat-tip 'Ricevibbli tan-negożju' meta l-valur ta dan l-attribut huwa 'Ebda rikors'. PT ma jagħtix kunsens għall-kondiviżjoni ta kwalunkwe <i>data</i> relatata ma' strumenti ta' fatturament meta l-attribut huwa "Ebda rikors" u l-attribut "Arretrati" huwa 0 jew jeżisti iżda ilu skadut għal inqas minn 90 jum.

Data finanzjarja

Identifikatur ta' aġent osservat (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-kuntratt (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-istrument (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Ammont nominali dovut	Settijiet ta' <i>data</i> minimi	Mhux applikabbli
Ammont li mhux fuq il-karta tal-bilanci	Settijiet ta' <i>data</i> minimi	Mhux applikabbli
Arretrati għall-istrument	Sett ta' <i>data</i> taċ-ċirkwit ta' feedback tal-BĊE	ES ma tagħtix kunsens għall-kondiviżjoni ta' dan l-attribut jekk ikun relatat ma' strumenti li ilhom inqas minn 90 jum skaduti AT ma tagħtix kunsens għall-kondiviżjoni ta' dan l-attribut jekk ikun iffiltrat skont id- <i>data</i> ta' skadenza

Attributi tad-*data* inklużi fis-settijiet ta' *data* trażmessi mill-BĊE skont l-Artikolu 16d u arrangamenti għall-kondiviżjoni tad-*data* sabiex jiġu pprovduti ċirkwiti ta' feedback lill-aġenti li jirrapportaw

Attributi tad- <i>data</i>	Settijiet tad- <i>data</i> (ċirkwit ta' feedback minimu jew tal-BĊE ⁽¹⁾)	BĊNi parteċipi ⁽²⁾ li ma jagħtux kunsens għall-kondiviżjoni tad- <i>data</i> skont l-Artikolu 16c(1)
data ta' skadenza għall-istrument	Sett ta' <i>data</i> taċ-ċirkwit ta' feedback tal-BĊE	AT u ES ma jagħtux kunsens għall-kondiviżjoni. ES tittratta dan l-attribut bħala attribut operazzjonali sabiex jintgħażlu strumenti li ilhom inqas minn 90 jum skaduti.
Ammont ittrasferit (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Imghax akkumulat	Sett ta' <i>data</i> taċ-ċirkwit ta' feedback tal-BĊE	

Data dwar l-istrument u l-kontroparti

Identifikatur ta' aġent osservat (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-kuntratt (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-istrument (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-kontroparti: kreditur, servizzjant, originatur (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-kontroparti: debitur	Sett ta' <i>data</i> minimu	Mhux applikabbli
Rwol tal-kontroparti (attribut operazzjonali)	Sett ta' <i>data</i> taċ-ċirkwit ta' feedback tal-BĊE	

Data dwar l-obbligazzjonijiet in solidum

Identifikatur ta' aġent osservat (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-kuntratt (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-istrument (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-kontroparti ⁽³⁾	Sett ta' <i>data</i> minimu	Mhux applikabbli
Ammont tal-obbligazzjoni in solidum	Sett ta' <i>data</i> minimu	Mhux applikabbli

Data dwar il-kontabilità

Identifikatur ta' aġent osservat (Attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-kuntratt (Attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-istrument (Attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Thassir akkumulat	Sett ta' <i>data</i> taċ-ċirkwit ta' feedback tal-BĊE	AT ma tagħtix kunsens għall-kondiviżjoni

Attributi tad-*data* inklużi fis-settijiet ta' *data* trażmessi mill-BĊE skont l-Artikolu 16d u arrangamenti għall-kondiviżjoni tad-*data* sabiex jiġu pprovduti ċirkwiti ta' feedback lill-aġenti li jirrapportaw

Attributi tad- <i>data</i>	Settijiet tad- <i>data</i> (ċirkwit ta' feedback minimu jew tal-BĊE ⁽¹⁾)	BĊNi parteċipi ⁽²⁾ li ma jagħtux kunsens għall-kondiviżjoni tad- <i>data</i> skont l-Artikolu 16c(1)
----------------------------	--	---

Data dwar il-protezzjoni riċevuta

Identifikatur ta' aġent osservat (Attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-protezzjoni (Attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-fornitur tal-protezzjoni (Attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Tip ta' protezzjoni	Sett ta' <i>data</i> taċ-ċirkwit ta' feedback tal-BĊE	AT ma tagħtix kunsens għall-kondiviżjoni

Data dwar l-istrument-protezzjoni riċevuta ⁽⁴⁾

Identifikatur ta' aġent osservat (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-kuntratt (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-istrument (attribut operazzjonali)	Sett ta' <i>data</i> taċ-ċirkwit ta' feedback tal-BĊE	
Identifikatur tal-protezzjoni (attribut operazzjonali)	Sett ta' <i>data</i> taċ-ċirkwit ta' feedback tal-BĊE	

(*) Il-BĊNi jisiltu dawn l-attributi mir-RIAD, jekk ikunu mmarkati "F", li tfisser "free" (miftuħa), jiġifieri mhumiex kunfidenzjali u jistgħu jiġu ppubblikati jew "R" li tfisser li, minbarra l-użi permessi taht l-Artikolu 10(2)b, valur tal-attribut jista' jiġi kondiviż mal-aġent li jirrapporta li pprova dik l-informazzjoni, u, soġġett għal kwalunkwe restrizzjoni ta' kunfidenzjalità applikabbli, ma' aġenti li jirrapportaw oħrajn, jiġifieri rilaxx ristrett biss, fkonformità mal-Linja Gwida (UE) 2018/876 tal-Bank Ċentrali Ewropew tal-1 ta' Ġunju 2018 dwar id-*data* base tar-Registru tal-Istituzzjonijiet u l-Affiljati (BĊE/2018/16) (ĠU L 154, 18.6.2018, p. 3).

⁽¹⁾ Ara d-definizzjonijiet fl-Artikolu 2.

⁽²⁾ Il-BĊNi parteċipi huma indikati bil-kodiċi ISO tal-pajjiżi tal-Istat Membru tagħhom.

⁽³⁾ Fil-livell nazzjonali, fit-trażmissjoni regolari, il-BCN riċeventi jikkondividi ma' aġenti li jirrapportaw residenti l-kodebituri biss (identifikatur u ammont tal-obbligazzjoni *in solidum*) li għandhom self mal-aġenti li jirrapportaw residenti.

⁽⁴⁾ Il-BĊNi jistgħu jużaw dawn l-attributi sabiex jimmarkaw fiċ-ċirkwiti ta' feedback l-istrumenti relatati ma' entrati protetti."

ANNEX II

"ANNEX IV

Parteċipazzjoni fil-qafas taċ-ċirkwiti ta' feedback tal-AnaCredit

Il-BĈNi li ġejjin huma kkunsidrati bhala BĈNi parteċipi għall-finijiet ta' din il-Linja Gwida, mid-data tal-bidu tal-parteċipazzjoni indikata.

Wara l-1 ta' April 2020 u qabel id-data tal-bidu relevanti tal-parteċipazzjoni, il-BĈNi ser jirċievu s-sett ta' *data* taċ-ċirkwit ta' feedback tal-BĈE għall-finijiet ta' ttestjar skont l-Artikolu 16d(1).

BĈNi	Data tal-bidu tal-parteċipazzjoni
Nationale Bank van België/Banque Nationale de Belgique	1 ta' Lulju 2021
Banco de España	1 ta' Lulju 2021
Banca d'Italia	1 ta' Lulju 2021
Oesterreichische Nationalbank	1 ta' Lulju 2021
Banco de Portugal	1 ta' Lulju 2021
Národná banka Slovenska	1 ta' Lulju 2021"